

“सुहोत्रस्यापि दायादो हस्तौ नाम बभूव ह ।  
तेनैव निर्मितं पूर्वं पुरैव हस्तानापुरम् ॥  
हस्तानवेव दायादास्त्रयः परमधार्मिकाः ।  
अजमोदो हिमौदश्च पुरुमौदस्तथैव च ॥”

इति हरिवंशे पिटकल्पे २० अध्यायः ॥ \* ॥  
अजमोदा । इति राजनिर्घण्टः ॥ ( हस्तोऽस्त्य-  
स्येति । हस्त + इनिः । ) वृहत्पशुविशेषः ।  
हातो इति भाषा । तत्पर्यायः । दन्ती २  
दन्तावलः ३ हिरदः ४ अनेकपः ५ द्विपः ६  
मतङ्गजः ७ गजः ८ नागः ९ कुञ्जरः १०  
वारणः ११ करी १२ इमः १३ स्तम्भेरमः १४  
पक्षी १५ । इत्यमरः । २ । ८ । ३४ ॥ मतङ्गः १६  
मातङ्गः १७ पीलुः १८ वराङ्गः १९ पुष्करौ २०  
जलकाङ्गः २१ महासृङ्गः २२ स्तरमः २३  
शूर्पकर्णः २४ सिन्धुरः २५ सामजः २६ कटौ २७  
अन्तःखेदः २८ दीर्घमासतः २९ विलोम-  
जिह्वः ३० कटौ ३१ पिण्डपादः ३२ महा-  
मदः ३३ पेटकौ ३४ कटकौ ३५ कुक्षी ३६  
निर्भरः ३७ । इति शब्दरत्नावली ॥ सिन्दूर-  
तिलकः ३८ पञ्चनखः ३९ शृङ्गारौ ४०  
करेणुः ४१ कर्णिकौ ४२ लिङ्गी ४३ साम-  
योनिः ४४ । इति लटाधरः ॥ राजीवः ४५  
जलकाङ्गः ४६ लतालकः ४७ पेचिलः ४८ ।  
इति त्रिकाण्डशेषः ॥ हिरदनः ४९ करभी ५०  
विषाणौ ५१ रदनौ ५२ महावलः ५३ भद्रः ५४  
हुमारिः ५५ षष्टिहायनः ५६ । इति राज-  
निर्घण्टः ॥ \* ॥ स च चतुर्जातिर्यथा,—  
“भद्रो मन्द्रो मृगो मिश्रश्चतस्रो गजजातयः ॥”  
इति हेमचन्द्रः ॥ \* ॥

तद्वारा भ्रमणगुणाः । वातकोपनत्वम् । अङ्ग-  
स्थैर्यबलाग्निकारित्वञ्च । इति राजवल्लभः ॥ \* ॥  
कामुकीभ्यस्तगजारोहणदोषौ यथा ।  
“नारोहेत् कामुकीभ्यस्तं गजं राजा कदाचन ।  
आरुह्य कामुकं तन्तु परतेह विषोदति ॥”  
इति कालिकापुराणे ८८ अध्यायः ॥ \* ॥  
अथ गजायुर्वेदः ।  
“गजायुर्वेदमाख्यास्ये उक्ताः क्वथा गजे हिताः ।  
गजे चतुर्गुणा मात्रा ताभिर्गजैर्गर्हणम् ॥  
गजोपसर्गव्याधीनां शमनं शान्तिकर्षं च ।  
पूजयित्वा सुरान् विप्रान् ब्राह्मणे कपिलां ददेत् ॥  
दन्तिदन्तद्वये मालां निबध्नीयादुपोषितः ।  
मन्त्रणं मन्त्रिता वैद्यो वचा सिद्ध्यर्थकामले ॥  
सूर्याद्याः शिवदुर्गा श्रीर्विष्णुना रचसाङ्गणः ।  
बलिं दद्याच्च भूतैभ्यः स्नापयेच्च चतुर्घटैः ॥  
भोजनं मन्त्रितं दद्यात् भस्मनोदूनयेज्जम् ।  
भूतो रक्षा शुभा मध्या वारुण्यो रक्षसां सदा ॥  
त्रिफला पञ्चकोले च दशमूलं विडङ्गकम् ।  
शतावरी गुडचौ च निम्बवासककिंशुकाः ॥  
गजरोगविनाशाय प्रोक्तः कल्कः कषायकः ।  
आयुर्वेदो गजाखानामुक्तः संज्ञेपसारतः ॥”  
इति गारुडे । २०७ । ३६—४२ ॥ \* ॥ गजे  
वर्णनोपनि यथा,—

“गजे सहस्रयोधित्वमुच्चलं कर्णचापलम् ।  
अरिव्यूहविभेदित्वं कुक्षमुक्तामलादयः ॥”  
इति कविशल्पलतायां १ स्तवके २ कुसुमम् ॥ \* ॥  
तच्छकुनानि यथा ।

“ऊर्ध्वं करं यः कुरुतेऽथवा यो  
धत्ते करं दक्षिणदन्तभागे ।  
यो वा भवेत् वृंहितपुरिताशः  
करो भवेदध्वगपुरिताशः ॥”  
इति वसन्तराजशकुने चतुष्पदशकुलम् ॥ \* ॥  
स च प्रजापतिदेवताकः । यथा विष्णुधर्मोत्तरे ।  
“अभयं सर्वदैवत्वं भूमिर्वै विष्णुदेवता ।  
कन्या दासस्तथा दासो प्राजापत्याः प्रकीर्त्तिताः ।  
प्राजापत्यो गजः प्रोक्तस्तुरगो यमदैवतः ॥”

इत्यादि ॥ \* ॥  
तस्य प्रतिग्रहे आरुह्य ग्राह्यम् । यथा ।  
“करे गृह्यतथा कन्यां दासदास्यौ हिजोत्तमाः ।  
करन्तु हृदि विन्यस्य धर्म्यौ ज्ञेयः प्रतिग्रहः ।  
आरुह्य च गजस्योक्तः कर्णं चाश्वस्य  
कीर्त्तितः ॥”  
इत्यादि ॥ \* ॥

प्रतिग्रहाशक्तेन तदप्राह्यम् । यथा, ब्रह्मपुरा-  
णम् ।  
“ब्राह्मणः प्रतिगृह्णीयाद्गृह्यार्थं साधुतस्तथा ।  
अव्यश्वमपि मातङ्गतिललौहांश्च वर्जयेत् ॥”  
इत्यादि ॥

तद्दानफलम् । यथा नन्दपुराणम् ।  
“योऽङ्गं रथं गजं वापि ब्राह्मणे प्रतिपादयेत् ।  
स शक्रस्य वतेक्षो के शक्रतोष्यो युगान् दश ।  
प्राप्यान्ते चैव भानुश्च राजा भवति बुद्धिमान् ॥”  
इति शुद्धितत्त्वम् ॥ \* ॥

अपि च ।  
“गामश्वश्च मर्ह्यौ हेम मणोनय गजांस्तिलान् ।  
ये प्रयच्छन्ति पापेषु निरताः सर्वदा मुने ! ।  
न तेषां रौरवः पत्न्या दत्त्वैषां दानमित्युत ॥”  
इति वज्रिपुराणे यमशर्मिलोपाख्याननामा-  
ध्यायः ॥ \* ॥ अथ गजपरीक्षा । तत्र कालः ।

“ऐन्द्रमितवदणानिलपुष्पा-  
चन्द्रतोयरविवारिजतारैः ।  
सूर्यशुक्रगुरुसोमजवारैः  
श्रेयसे भवति कुञ्जरयानम् ॥  
लग्ने चरे शुभसमाश्रितवोचिते वा  
चन्द्रस्य दृष्टिरभयानविधौ विरुद्धा ।  
सौम्ये दिने करनिशाटवसुश्रवण-  
तोयेशमैकमदितिश्च शुभग्रहाहः ॥  
स्यात् कुञ्जरक्रयणदर्शनदानकालः  
शेषेषु दुःखफलमार्कसुतेऽङ्गि चैव ॥  
गजानामष्टधा भेदाः संज्ञेपेण प्रकाश्र्यते ।  
ऐरावतः पुण्डरीको वामनः कुमुदोऽञ्जनः ॥  
पुष्पदन्तः सार्वभौमः सुप्रतीकश्च दिग्गजाः ।  
एषां वंशप्रसूतत्वाद्गजानामष्टजातयः ॥  
ये कुञ्जराः पाण्डुरसर्वदेहाः  
सुदीर्घदन्ताः सितपुष्पदन्ताः ।

पलोमशा अश्वभुजो बलाढ्या  
महाप्रमाणा लघुपुष्टलिङ्गाः ॥  
क्रुद्धाः समीके सृदवोऽन्यकास्ते  
लघुसुपाना बहुलोपदानाः ।  
विस्तीर्णदानास्तनुलोमपुच्छा  
ऐरावतस्याभिजनप्रसूताः ॥  
तेष्वेव सर्वेषु विशुद्धवर्णाः  
अतीववृत्ताः प्रभवन्ति सुक्ताः ।  
नाल्येन पुण्येन महोपतीनां  
सृष्टान्ति भूमण्डलमध्यमेते ।  
दन्ता विभग्ना अपि युद्धरङ्गे  
पुनः प्ररोहन्ति पुरैव तेषाम् ॥ १ ॥  
ये कुञ्जराः कोमलसर्वदेहाः  
पुच्छा न दण्डाः खरगण्डदेशाः ।  
स्त्रवन्मदाः सन्ततरोषभाजोऽ-  
भरप्रियाः सर्वभुजो बलाढ्याः ॥  
सुतीक्ष्णदन्ता रसना गजानां  
ते पुण्डरीकप्रवरप्रसूताः ।  
ते पद्मगन्धं विस्मजन्ति रेतो  
दानश्च नैषां वमयुः प्रभूता ॥  
न तोयपानेऽभ्यधिका सृष्टा च  
अमेऽपि नैते बलमुत्सृजन्ति ।  
अमो तु येषां निवसन्ति राज्ञां  
ते वै समस्तक्षितिशासनार्हाः ॥ २ ॥  
ये कुञ्जराः कर्कशसर्वदेहाः  
कदापि माद्यन्ति गलन्मदाश्च ।  
आहारयोगाह्वलवीर्यभाजो  
नात्यम्बुकामा बहुलोमगण्डाः ।  
विरूपदन्तास्तनुपुच्छकर्णा  
ज्ञेया बधैर्वामनवंशजाताः ॥ ३ ॥  
ये दीर्घदेहास्तनुदीर्घपुच्छाः  
कुदन्तभाजो मल्लपूर्णदेहाः ।  
स्थविष्ठगण्डाः क्लृप्तप्रियाश्च  
ते कुञ्जराः स्युः कुमुदस्य वंशाः ।  
अन्यद्विपान् दर्शनमात्रतस्तु  
निघ्नन्ति ते दुर्गमनाश्च पुंसाम् ॥ ४ ॥  
ये स्निग्धदेहाः सलिलाभिलाषा  
महाप्रमाणास्तनुपुच्छदन्ताः ।  
स्थविष्ठदन्ताः श्रमदुःसहाश्च  
ते कुञ्जराश्चाञ्जनवंशजाताः ॥ ५ ॥  
रैतश्च दानश्च सृजन्ति शश्व-  
दानुपदेशे प्रभवन्ति ये तु ।  
ते पुष्पदन्ताभिजनप्रसूता  
महाजवास्ते तनुपुच्छभागाः ॥ ६ ॥  
सुदीर्घदन्ता बहुलोमभाजो  
महाप्रमाणाश्च सुकर्कशाङ्गाः ।  
भ्राम्यन्ति नाध्वमश्वभयोभागा-  
न्नाहारपानादिषु चातिशक्तिः ॥  
मरुप्रदेशे विचरन्ति ते वै  
सुक्ताफलानामिह जन्म मध्ये ।  
महाशरीरातिसुकर्कशाङ्गा  
नारिष्ठदन्ता सृदुश्लक्षदन्ताः ॥